

संक्षिप्त

डॉ. विनोद योगी हुए सम्मानित

शाहपुर। विश्व जनसंख्या दिवस पर बुधवार को सीएमएचओ ऑफिस जयपुर में आयोजित परिवार कल्याण प्रोत्साहन पुरस्कार सम्मान समारोह में शाहपुरा पीएमओ डॉ. विनोद योगी को परिवार कल्याण की उत्कृष्ट सेवाओं के लिए सम्मानित किया गया। विश्व जनसंख्या दिवस 2025 की थीम है। "युवाओं को एक निष्पक्ष और आशावादी दुनिया में अपने मनचाहे परिवार बनाने के लिए सशक्त बनाना" जिला स्तरीय पुरस्कार समारोह में प्रोजेक्टर डायरेक्टर की फैमिली वेलफेयर सुरेंद्र शेखावत, संयुक्त निदेशक डॉ. यदु राज सिंह नाथावत, आरसीएचओ जयपुर डॉ. आशा मीणा उपस्थित थे।

शनि अमावस्या पर होगा शनि मेले का भव्य आयोजन

निवाई। शिवाजी पार्क के बाहर स्थित शनि देव जी के में शनिवार को शनि अमावस्या महोत्सव को लेकर भव्य श्री शनि मेले का आयोजन किया जाएगा। मंदिर के पंडित राधेश्याम पुजारी ने बताया कि 23 अगस्त को शनि अमावस्या महोत्सव का आयोजन घूमधाम से मनाया जाएगा उन्होंने बताया कि श्री शनि में लेकर आयोजन को महोत्सव को लेकर शुक्रवार को संपूर्ण रात्रि भजन संध्या का आयोजन होगा। उन्होंने बताया कि शनिवार को सुबह 6 से शाम 4 बजे तक श्री शनि देव जी की निज मूर्ति का सवा किलो तेल से अभिषेक किया जाएगा। उन्होंने बताया कि शनि मेले को लेकर शनि देव मंदिर में श्री शनि देव जी, कनुमान जी एवं शिव पंचायत की फूल बंगले की आकर्षक झांकी सजाई जाएगी।

पूर्व प्रधानमंत्री की जयंती मनाई

मनोहरपुर। आज सब्जी मंडी परिसर में ब्लॉक अध्यक्ष नाथुलाल सैनी के नेतृत्व में ब्लॉक कांग्रेस कार्यकर्ताओं द्वारा आधुनिक भारत के शिल्पकार संचार क्रांति के जनक देश के पूर्व प्रधानमंत्री राजीव गांधी की जयंती पर पुष्पांजलि की गई इस दौरान नगर अध्यक्ष मुकेश खुडानिया महामंत्री रामेश्वर गोरटा निहाल पालसानिया जिला अध्यक्ष कालू डबबर शाहरुख खान शोभाराम गुर्जर मुकेश सैनी जयराम जाट कैलाश सैनी मुकेश माचिवाल मुरलीधर यादव लोग मौजूद रहे

भजन संध्या में

उमड़े श्रद्धालु

निवाई। गांव पलेई में भजन संध्या एवं विशाल महाप्रसादी का आयोजन किया गया। जिसमें श्रद्धालुओं का सैलाब उमड़ पड़ा। किसान महापंचायत ब्लॉक अध्यक्ष दशरथसिंह चौहान ने बताया कि ग्राम पंचायत पलेई एवं आसपास के क्षेत्र की सुख समृद्धि एवं गांव में शांति के लिए ग्रामीणी द्वारा तेजाजी धाम सुरुषा से तेजाजी की ज्योत को पूजा अर्चना करके गाजे बाजे एवं संगीत यत्र भजनों पर महिलाओं द्वारा कलश यात्रा के साथ लाया गया। उसके पश्चात सभी श्रद्धालुओं को महाप्रसादी का वितरण किया गया। रात्रि में तेजाजी के मंदिर में गायक कलाकारों द्वारा भजनों की प्रस्तुतियां दी गई। जिसमें सैकड़ों श्रद्धालुओं ने भाग लिया।

सीमेंट से भरी

ट्रैक्टर ट्रॉली पलटी

टोंका। देवली शहर के छतरी चौराहे पर बुधवार को एक ट्रैक्टर-ट्रॉली पलटने से हड़कें मच गया, यह घटना सड़क के बीच बने लोहे के जालीदार फेरोकवर के धंसने से हादसा हुआ। इस दौरान ट्रैक्टर में करीब 150 सीमेंट के कट्टे लदे थे, जिन्हें देवली शहर के ज्योति कालोनी में पहुंचाने जा रहा था, इसी दौरान रास्ता भटकने के कारण वह छतरी चौराहे की तरफ चला गया तथा लोटते समय ट्रैली का पिछला पहिया फेरोकवर में फंस गया, जिससे ट्रौली पलट गई और सीमेंट के कट्टे सड़क पर बिखर गए, हादसे में चालक बाल-बाल बच गया। मौके पर मौजूद लोगों ने चालक को सुरक्षित बाहर निकाला।

जयंती मनाई

मनोहरपुर। पूर्व प्रधानमंत्री, भारत रत्न स्व.राजीव गांधी जी की 80 वीं जयंती मनाई गई, जिसके अंतर्गत मनोहरपुर नगर कांग्रेस कमेटी के कार्यकर्ताओं ने पुष्पांजलि अर्पित की एवं उनको यात्रा किया, इस अवसर पर नगर कांग्रेस कमेटी, मनोहरपुर के अध्यक्ष अलाउद्दीन खान, पूर्व सरपंच अर्जुन मोहनपुरिया, ब्लॉक कांग्रेस प्रवक्ता बालक-हलकारा, निसार खान, महेश जड़वाल, खेमचंद अस्वाल, शशिकांत बेनीवाल, रामस्वरूप बेनीवाल, कैलाश धोबी, ताराचंद बेनीवाल, देवीलाल जलुथरिया, जमशेद खान, रविप्रकाश बेनीवाल आदि अनेक कार्यकर्ता उपस्थित रहे।

अलवर। जिला कांग्रेस कमेटी, अलवर की ओर से भारत रत्न, तकनीकी भारत के शिल्पकार, भविष्यदृष्टा, पूर्व प्रधानमंत्री स्व. राजीव गांधी के 81 वें जन्मदिन को सदभावना दिवस के रूप में कांग्रेस जिलाध्यक्ष योगेश मिश्रा के नेतृत्व में मनाया गय कांग्रेस प्रवक्ता रिपु दमन गुप्ता ने बताया की कांग्रेसजनों ने मोती डूंगरी स्थित राजीव गांधी पार्क में स्व. राजीव गांधी की प्रतिमा पर माल्यार्पण करके श्रद्धासुमन अर्पित किये कांग्रेस जिलाध्यक्ष योगेश मिश्रा ने अपने संबोधन में कहा कि देश को 21 वीं सदी की ओर ले जाना राजीव गांधी जी का सपना था, भारत में सूचना क्रांति के जनक थे, राजीव जी ऐसे युवा प्रधानमंत्री थे जिन्होंने प्रामीण भारत की प्रतिभाओं को शिक्षा, संचार और नेतृत्व के अवसर दिया।

कंप्यूटर और दूरसंचार की क्रांति,

मंत्री शर्मा देंगे चार थानो को नई गाड़ी

अलवर। अलवर शहर में बढ़ते अपराधों की रोकथाम में पुलिस के वाहन पुराने होने के कारण अपराधियों के पीछा करने में पिछड़ रहे थे इसी को देखते हुए अलवर शहर विधायक और राज्य मंत्री संजय शर्मा ने अपने विधायक कोष से शहर के चार थानों की पुलिस को नई बोलैरी दिलाने के लिए राशि स्वीकृत की है। मंत्री के पीए मनोज शर्मा ने जानकारी देते हुए बताया कि अलवर शहर में सुरक्षा की दृष्टि से एवं अपराधों पर रोकथाम हेतु पुलिस लिए शहर के चार थानों थाना शहर कोतवाली थाना अरावली विहार थाना शिवाजी पार्क थाना एन ई बी के लिए वन एवं पर्यावरण मंत्री संजय शर्मा ने अपने विधायक निधि कोष से महिंद्रा बोलैरो कैम्पर वाहन क्रय हेतु 41 लाख 28 हजार 800 सौ रुपये की राशि स्वीकृत की है जिसकी जिला परिषद अलवर द्वारा प्रशासनिक एवं वित्तीय स्वीकृति भी जारी कर दी गई है ।

विधायक ने अधिकारियों सहित किया बड़नगर गांव का दौरा

पावटा। उपखंड पावटा के अंतर्गत मंगलवार को नगरपालिका पावटा-प्रागपुरा क्षेत्र के बड़नगर गांव का विराटनगर विधानसभा क्षेत्रीय विधायक कुलदीप धनकड़ ने पावटा उपखंड अधिकारी कपिल कुमार उपाध्याय, पावटा प्रागपुरा नगरपालिका अधिशासी अधिकारी फतेह सिंह मीणा व अन्य विभागीय अधिकारियों सहित दौरा करते हुए

■ विधायक कुलदीप धनकड़ लोगों से मिले, जानी समस्याएं, समाधान के दिए निर्देश

पानी की निकासी, सफाई व्यवस्था, अस्पताल, लाइट, सड़कों के किनारे एवं नालियों की सफाई व्यवस्था का जायजा लिया। इस दौरान उन्होंने ग्रामीणों से मुलाकात की। ग्रामीणों ने अपनी समस्याएं विधायक के समक्ष रखी। ग्रामीणों ने बताया कि बुनियादी सुविधाओं की भारी कमी है। विधायक ने ग्रामीणों की समस्याओं को ध्यान से सुना व उनसे उचित

पदयात्रा गुरुवार को पहुंचेगी कोटपूतली

कोटपूतली। प्रतिवर्ष की भांति गुर्जर समाज के आराध्य, सुप्रसिद्ध लोक देवता भगवान श्री देवनारायण की 34 वीं विषाल ध्वज पद यात्रा गुरुवार को कोटपूतली पहुंचेगी। पद यात्री बानसूर में रात्रि विश्राम करने के बाद गुरुवार अल सुबह बानसूर से कूच कर कोटपूतली पहुंचेंगे। ध्वज पद यात्रियों का गुरुवार शाम 05 बजे श्री देवनारायण सेवा समिति के तत्वाधान में बानसूर रोड के अनाज मंडी परिसर स्थित श्री शिव मंदिर में गुर्जर समाज के पंच पटलौं, समिति पदाधिकारियों व जनप्रतिनिधियों द्वारा जोरदार स्वागत किया जायेगा। जिसके बाद कस्बे के मुख्य मार्गों से होकर भगवान श्री देवनारायण की शोभा यात्रा निकाली जायेगी। शोभायात्रा का कस्बे में विभिन्न स्थानों पर सर्वसमाज की ओर से स्वागत द्वारा लगाकर फूलों मालाओं से स्वागत किया जायेगा। रात्रि विश्राम ग्राम पूतली स्थित श्री देवनारायण मंदिर में होगा। जहां रात्रि को विषाल सस्त्रंग कार्यक्रम व सामाजिक सम्मेलन का आयोजन होगा। वहीं ग्राम पूतली स्थित श्री देवनारायण मंदिर से आगामी 22 अगस्त को ध्वज पद यात्रा बड़े ही धूमधाम व हर्षोल्लास के साथ खाना होगी।



कांग्रेसजनों ने मोती डूंगरी स्थित राजीव गांधी पार्क में स्व. राजीव गांधी की प्रतिमा पर माल्यार्पण करके श्रद्धासुमन अर्पित किये ।

पंचायती राज की संवैधानिक व्यवस्था और नवोदय विद्यालय इसके उदाहरण हैं। राजीव गांधी ने देश की अर्थव्यवस्था में उदारीकरण के लिए जोरदार प्रयास किया। रेलवे का

कम्प्यूटीकरण करके उन्होंने इस देश के सामने क्रांतिकारी परिवर्तन करके रख दिया। भारत को एकता और भाईचारे के सूत्र में बांधने के उनके प्रयास अनुकरणीय थे, वो ऐसे नेता के

तहसीलदार ने किया रक्तदान शिविर के पोस्टर का विमोचन

सांभरझील। ब्रह्माकुमारीज द्वारा देशभर में आयोजित होने वाले रक्तदान अभियान के तहत सांभर में 24 अगस्त को रक्तदान शिविर का आयोजन होगा। रक्तदान शिविर के सफल संचालन के लिए चर्चा की गई। प्रमोद जोशी ने बताया कि कार्यक्रम के मुख्य अतिथि उपखंड अधिकारी ऋषिराज कपिल होंगे। इस संदर्भ में आज स्थानीय ब्रह्माकुमारी संस्था पर तहसीलदार सुष्टि जैन ने रक्तदान शिविर के बैनर पोस्टर का विमोचन किया।

स्थानीय ब्रह्माकुमारी प्रमुख उर्मिला बहन ने बताया कि ब्रह्माकुमारीज द्वारा विश्व बंधुत्व दिवस व दादी प्रकाशमणि जी की 18 वीं पुण्यतिथि के अवसर पर पूरे भारत ओर नेपाल में 22 से 25 अगस्त तक रक्तदान अभियान चलाया जा रहा है जिसमें रिकार्ड एक लाख युनिट रक्तदान का लक्ष्य रखा गया है



तहसीलदार ने रक्तदान शिविर के पोस्टर का विमोचन किया।

जिससे जरूरतमंदों को समय पर रक्त मिल सके और उनकी जान बचाई जा सके।

ब्रह्माकुमारी रीना बहन ने बताया कि रक्तदान के लिए स्थानीय सामाजिक

व धार्मिक संस्थाओं के साथ स्कूलों व महाविद्यालय को भी आमंत्रित किया गया है और सभी के सकरात्मक सहयोग से सांभर में भी रक्तदान का नया रिकार्ड स्थापित होगा ऐसा विश्वास है।

चोथे दिन भी शांतिपूर्ण बंद रहे खैरथल के बाजार

खैरथल। जिले के नाम और मुख्यालय बदलने को लेकर चोथे दिन भी खैरथल में आवश्यक सेवाओं को छोड़कर दुकानें बंद रही। व्यापारियों ने एकत्रित होकर एकता का परिचय देते हुए पाली पट्टी बांध कर जलूस निकाला और विरोध प्रकट कर सरकार और भाजपा नेताओं को चेताने का काम किया। रेलवे फाटक के पास सर्वसमाज की बैठक कर गांव-गांव में जाकर लोगों को आंदोलन से जोड़ने का निर्णय लिया है। गुरुवार को बिजली घर के सामने एकत्रित होकर जिला बचाओ संघर्ष समिति रेली निकालेगी।

खैरथल के वासी भाजपा नेताओं से सवाल कर रहे हैं एक सरकार तोहफा दे और दूसरी सरकार उसे छीनकर किसी और जगह ले जाए ऐसी सरकार और पार्टी पर आगे कौन भरोसा करेगा। जिला हमारा है और हमारा ही रहेगा किसी भी सूरत में

खैरथल से जिले को कहीं और लेकर जाने नहीं दिया जाएगा चाहे इसके लिए कितनी बड़ी कुर्बानी हमें देने पड़े हम देंगे पर खैरथल को उठाड़ने नहीं देंगे।

चार दिन से खैरथल में आंदोलन दिन-प्रतिदिन जोर पकड़ता जा रहा और सरकार और स्थानीय भाजपा नेता इसे अभी तक नजर अंदाज किए हुए हैं। इस बात को लेकर भी खैरथल

शर्मा, पंकज शर्मा, डॉ. हुकम सिंह, मोहित जैन, रूपेश जैन, ओम प्रकाश सैनी, अशोक नन्दा, के सी मीणा, सुदर्शन अरोड़ा, डॉ. संदीप सैनी, राहुल खान, हरिराम जाटव, अरविंद गुप्ता नरेंद्र चौधरी, किशोर सैनी, हरिकिशन मीणा, राजेश विरमानी,राजेश मीणा, अशोक धानका, रहमत खान, दुर्गा सिंह, देवेन्द्र शर्मा, कुलदीप माथुर, योगेश शर्मा, रहमत खान,नंदकिशोर वर्मा, मनोज आहूजा, रामकरण पाल, अशोक सौनी रूपराम महावर, रूपेन्द्र शर्मा, अब्दुल बेलाका, सूरज प्रकाश मीणा आदि मौजूद रहे।

भामाशाओं ने छात्र-छात्राओं को बैंग वितरण किये

श्रीमाधोपुर। महात्मा गांधी विद्यालय व श्री गांधी किसान राजकीय उच्च माध्यमिक विद्यालय में सुनील मीणा व पूरण मीणा ढाणी बिलासावाली के द्वारा अपने पिताजी स्व श्री मोहन लाल मीणा की तृतीय पुण्यतिथि पर विद्यालय स्टाफ व छात्र छात्राओं को पैन वितरित किए गये। प्रधानाचार्य ने बताया कार्यक्रम मे मुख्य अतिथि विक्रम सिंह सामोता व कृष्ण कुमार मीणा की उपस्थिति में भामाशाह सुनील मीणा व पूर्ण मीणा ने अपने पिता की पुण्यतिथि पर बच्चों को पुरस्कृत कर मनोबल बढ़ाया है, जिस पर भामाशाहों का विद्यालय परिवार की ओर से आभार व्यक्त किया है। इस मौके पर विद्यालय स्टाप मौजूद रहा। इसी तरह राजकीय उच्च प्राथमिक विद्यालय केरली में एयू बैंक अजीतादर की ओर से विद्यालय के 25 विद्यार्थियों को स्कूली बैग वितरित किए गए ।

सार-समाचार

पूर्व प्रधानमंत्री की जयंती मनाई



फुलेरा। पूर्व प्रधानमंत्री राजीव गांधी की जयंती के अवसर पर बुधवार को नगर कांग्रेस कमेटी के तत्वावधान में ईटावा रोड स्थित प्रधान कांग्रेस कार्यालय फुलेरा पर पुष्पांजलि कार्यक्रम आयोजित किया गया। पुष्पांजलि कार्यक्रम में संचार क्रांति के जनक, भारतरत्न स्व.राजीव गांधी के आवक्ष चित्र पर पुष्पमाला पहनाकर श्रद्धा सुमन अर्पण किए गए। साथ ही उनकी जीवनी व कार्यकुशलता पर प्रकाश डाला गया। इस अवसर पर नगर कांग्रेस अध्यक्ष अमरचंद सैनी, संगठन महामंत्री शैलेन्द्र शर्मा, विष्णु सौनी, मनोज कुल्हरी, गिरांज तंवर , गणेश विजारणिया, अब्दुललतीफ कुरैशी, कैलाश सैनी, ओमप्रकाश प्रिंस, जरीना बानो, अनवर हुसैन, सागरमल ककरालिया, मुकेश शर्मा, मुकेश वर्मा सहित अनेक कांग्रेसियों उपस्थित रहे।

ह्यूमन ग्लोरी फाउंडेशन द्वारा वृक्षारोपण कार्यक्रम आयोजित



जयपुर। ह्यूमन ग्लोरी फाउंडेशन के संस्थापक अध्यक्ष प्रमोद जैन भँवर के जन्मदिन के अवसर पर राजकीय उच्च प्राथमिक विद्यालय, श्रीकिशनपुरा, सांगानेर में विशाल वृक्षारोपण एवं वितरण कार्यक्रम का आयोजन किया गया। यह कार्यक्रम माननीय प्रधानमंत्री नरेन्द्र मोदी जी के संकल्प एक पेड़ माँ के नाम एवं हरियालो राजस्थान अभियान को साकार करने की दिशा में महत्वपूर्ण कदम रहा। विद्यालय प्रांगण सहित आसपास के क्षेत्र में विभिन्न छायादार, फलदार एवं औषधीय पौधों का रोपण किया गया। संस्था द्वारा बच्चों एवं ग्रामीणजन को भी पौधे वितरित किए गए तथा उन्हें पेड़-पौधों की महत्ता और पर्यावरण संरक्षण का संकल्प दिलाया गया। इस अवसर पर विद्यालय के सभी छात्र - छात्रायें, अध्यापक गण, विद्यालय परिवार,समाजसेवी तथा बड़ी संख्या में ग्रामीणजन उपस्थित रहे। विद्यालय प्रधानाध्यापक राजीव पाठक ने अपने उद्बोधन में बताया कि एक पौधा केवल प्रकृति की धरोहर नहीं, बल्कि आने वाली पीढ़ियों के लिए जीवन का आधार है। प्रत्येक व्यक्ति को अपने जीवन में कम से कम एक पेड़ अवश्य लगाना चाहिए। फाउंडेशन की कोषाध्यक्ष मनीषा जैन ने सभी को संस्था की गतिविधियों से अवगत कराते हुए बताया कि संस्था समय-समय पर सामाजिक कार्यों, निःशुल्क चिकित्सा शिविर सहित वृक्षारोपण अभियानों और पर्यावरण संरक्षण व की दिशा में सक्रिय भूमिका निभाता आ रहा है।

स्वैच्छिक रक्तदान शिविर संपन्न

श्रीमाधोपुर। महिला एवं बाल विकास समिति द्वारा आयोजित प्रथम विशाल स्वैच्छिक रक्तदान शिविर का आयोजन स्टेशन रोड पर स्थित पटवारी धर्मशाला श्रीमाधोपुर में बुधवार को आयोजित किया गया। समिति के मीडिया प्रबंधक प्रवीण वर्मा ने बताया कि शिविर में संतोकबा दुर्लभ जी मेमोरियल अस्पताल जयपुर की टीम द्वारा रक्त संग्रहण किया गया । रक्तदान शिविर में गिरिराज कयाल ने 95 वीं बार रक्तदान किया, सुभाष जोषीइ ने 45 वीं बार, पंकज सैन ने 11 वीं बार, करण भादूका ने 17 वीं बार एवं महेश सैनी ने 61 वीं बार रक्तदान किया, साथ ही नगर के युवाओं ने भी शिविर में रक्तदान किया । शाम 4 बजे तक 58 यूनिट रक्त का संग्रहण हुआ । इस कार्यक्रम में समिति के मनोहर लाल शर्मा, एडवोकेट मनीष भारद्वाज, सुमित खुराना, डॉ. माधव सिंह, मुकेश शर्मा, तपेंद्र कुमार शर्मा, महेश सैनी, दीपक योगी, गुलशन चौहान, सतीश कुमावत, युवराज मीणा, रakesh सैनी, पिंटू सैनी, एडवोकेट अमित ठठेरा, मनोज लोकनाथका आदि मौजूद रहे ।

15 लीटर हथकढ़ शराब के साथ आरोपी गिरफ्तार

बौली बामनवास। सवाई माधोपुर जिला पुलिस अधीक्षक अनिल कुमार बेनीवाल के निर्देशन में चलाए जा रहे अवैध शराब वअन्य आरोपियों की धर पकड़ अभियान के तहत बौली पुलिस ने कार्वांय करते हुए 15 लीटर हथकढ़ अवैध शराब के साथ एक आरोपी को गिरफ्तार किया है एवं ग्राम थड़ी से करीब एक माह पूर्व अपहरण की गई बालिका को दस्तयाब कर परिजनों के सुपुर्द किया गया है। बौली पुलिस थाने के हैड कांस्टेबल धर्मेन्द्र चौधरी ने बताया कि 20 अगस्त बुधवार को हैड कांस्टेबल जयदेव के नेतृत्व में गठित टीम को दोराने गस्त मुखबिर से सूचना मिली कि खिरनी से डिडवाही जाने वाले रास्ते पर एक व्यक्ति अवैध कच्ची हथकढ़ शराब बेच रहा है, सूचना के बाद पुलिस मौके पर पहुंची एवं मेरेश मीणा उम्र 45 वर्ष निवासी खिरनी को गिरफ्तार कर उसके कब्जे से 15 लीटर कच्ची हथकढ़ शराब जप्त कर आरोपी को न्यायालय में पेश किया, जहां न्यायालय ने आरोपी को 15 दिन की न्यायिक अभिरक्षा में भेज दिया। एक अन्य मामले में बौली पुलिस ने 15 जुलाई को ग्राम थड़ी से दह अं पहरण की शिकायत पर बालिका को ग्राम नाथडो जिला टोंक से दस्तयाब कर परिजनों के सुपुर्द कर दिया है। इस मामले को लेकर विभिन्न संगठनों ने जिला कलेक्टर को ज्ञापन सौंप कर 21 अगस्त तक बालिका को बरामद नहीं करने पर अनिश्चितकालीन धरने की चेतावनी दी।

स्व. मित्तल को दी श्रद्धांजलि

कोटपूतली। भाजपा जयपुर देहात उत्तर के पूर्व जिलाध्यक्ष श्याम शर्मा बुधवार शाम कोटपूतली पहुंचें। शर्मा ने डाबला रोड स्थित आदर्श नगर पहुंचकर भाजपा के पूर्व नगर पालिका पार्षद, समाजसेवी व भामाशाह स्व. बजरंग प्रसाद मित्तल को श्रद्धांजलि देते हुये शोक व्यक्त किया। वहीं शोकाकुल परिजनों के समक्ष संवेदना व्यक्त कर उन्हें ढांढ़स बंधाया। शर्मा ने स्व. मित्तल के पुत्र डॉ. अरविन्द व भाजपा नेता शशि मित्तल को सौत्नना देते हुये कहा कि अच्छे व्यक्तियों व उनके कार्यों को समाज हमेषा याद रखते हैं। उल्लेखनीय है कि स्व. बजरंग प्रसाद मित्तल का विगत 06 अगस्त को 69 वर्ष की आयु में आकस्मिक निधन हो गया था। इस दौरान युवा मोर्चा पूर्व जिला सह संयोजक ओमप्रकाश, पूर्व जिला महामंत्री गोपाल मोरीजावाला, डॉ. अरविंद मित्तल, भाजपा नेता शशि मित्तल, नितिन मित्तल, दिलीप मित्तल, नरेश गर्ग, महेश मित्तल, संतलाल शास्त्री, पिपृषु मित्तल, नरेश मित्तल, सुभाष मित्तल, चौधमाल मित्तल समेत अन्य मौजूद रहे।

पूर्व प्रधानमंत्री राजीव गाँधी की जयंती मनाई

शाहपुर। देश के पूर्व प्रधानमंत्री एवं भारत रत्न राजीव गांधी की राजस्थान प्रदेश कांग्रेस कमेटी प्रदेश प्रवक्ता संदीप कलवानिया के नेतृत्व में कांग्रेस कार्यकर्ताओं ने जयंती मनाई है और उनके चित्र पुष्प अर्पित किया। इस अवसर पर कलवानिया ने कहा कि राजीव गांधी से आधुनिक भारत की परिकल्पना थी। उनके प्रयासों से देश में संचार क्रांति आई थी तथा संविधान के 73 वें एवं 74 वें संविधान संशोधन में पंचायतीराज संस्थाओं एवं नगरीय निकायों को संवैधानिक दर्जा दिया गया था।

विश्वफोटोग्राफी दिवस मनाया

टोंका। मुख्यालय पर विश्वफोटोग्राफी दिवस 2025 का आयोजन घूमधाम से किया गया, इस दौरान शहर के सभी फोटोग्राफरो ने इस उपलक्ष्य में केक काटकर तथा सीनियर फोटोग्राफर को माला माला पहनकर सम्मान किया गया। इस अवसर पर संगठन अध्यक्ष रवि शर्मा ने स्वैच्छिक सेवानिवृत्ति लेकर नव चुनाव कराए जाने की घोषणा की तथा सीनियर फोटोग्राफर की चुनाव समिति बनाई गई, जिसमें जाकिर साना, सिराज रहमान, सुरेश बेनीवाल, अय्यूब प्रिंस, लक्ष्मी कांत आदि को चुनाव सम्पन्न कराए जाने की जिम्मेदारी दी गई है।